

صدر جم۔ وری۔ کے ہاڈی گارڈ (پی بی جی) کو نقرئی بگل اور نقرئی پرچم پیش کرنے کے موقع پر صدر جم۔ وری۔ ند جناب رام ناتھ کووند کا خطاب

Posted On: 17 NOV 2017 7:47PM by PIB Delhi

نئی دہلی، 17 نومبر، مجھے آپ کو نقرئی پرچم کے ساتھ نقرئی بگل پیش کرتے ہوئے بڑی خوشی محسوس ہو رہی ہے۔ آج آپ نے جو زبردست فوجی صلاحیت کا مظاہرہ کیا ہے، اس کیلئے میں آپ کو مبارک باد دیتا ہوں۔ میرے نجی دستے کے طور پر آپ پیشہ وارانہ مہارت کے اعلیٰ ترین معیارات پر پورے اترے ہیں اور ہمارے ملک کیلئے نمایاں خدمات انجام دی ہیں۔ آپ اپنے نصب العین پر کھڑے اترے ہیں، جو کہ سادہ طور پر ”بھارت ماتا کی جئے“ ہے۔

صدر جمہوریہ کے ہاڈی گارڈ کی ایک طویل تاریخ ہے اور یہ تاریخ 1773 سے شروع ہوتی ہے۔ وائے سرائے کے ہاڈی گارڈ کے طور پر تشکیل کردہ بھارتی فوج کی یہ قدیم ترین ریجمنٹ ہے۔ 27 جنوری 1950 کو یعنی جمہوریہ بننے کے ایک دن بعد اسے دوبارہ صدر جمہوریہ کے ہاڈی گارڈ کا نام دیا گیا۔

آپ بھارتی فوج میں وہ واحد ریجمنٹ ہیں جو گھوڑ سوار، پیراٹروپرس، ٹینک مین اور تقریباتی ذمہ داریاں ادا کرنے کی حیثیت سے مکمل طور پر تربیت یافتہ ہیں۔ اس سے ہماری مسلح افواج میں آپ کو ایک خصوصی مقام حاصل ہوتا ہے۔ آپ کی حب الوطنی اور بہادری کے تئیں ہمارے ساتھی شہری ممنون ہیں اور آپ کے تئیں ان کی ہمدردی ہے۔

یہ آپ کیلئے قابل فخر بات ہے کہ آپ نے صدر جمہوریہ کے ہاڈی گارڈ کے بہادر کی حیثیت سے ملک میں بڑی جنگوں میں نمایاں خدمات انجام دی ہیں۔ اسی طرح سری لنکا میں بھارتی قیام امن افواج اور سیانچن گلیشنر کی برفیلی بلندیوں پر آپ نے اپنی طاقت کا مظاہرہ کیا ہے۔ اقوام متحدہ کے قیام امن مشنوں کے ایک حصے طور پر آپ کی تعیناتی سمندر پار بھی کی گئی ہے۔

میں اپنے نجی ہاڈی گارڈ کی حیثیت سے ایسے فوجی رکھنے پر بہت زیادہ خوش ہوں۔ آپ خواہ یوم جمہوریہ ہو یا بیٹنگ دی ریٹریٹ ہو، ریاستی تقریبات ہوں یا تقسیم اسناد کی تقریبات، اس میں اپنی بھرپور فوجی طاقت کا مظاہرہ کرتے ہیں۔ دوسرے ملکوں کے سربراہان آپ کی طرف سے دئے جانے والے استقبالیہ سے بہت متاثر ہیں۔

اس مبارک دن پر میں صدر جمہوریہ کے ہاڈی گارڈ کے کمانڈنٹ کرنل بومانڈا دھیرج چین گپا، اور دیگر افسران، جے سی او اور دیگر رینک کے افسران کو مبارک باد پیش کرتا ہوں۔ مجھے یہ بتاتے ہوئے خوشی ہو رہی ہے کہ وہ سابق کمانڈنٹس، افسران، جے سی او اور دیگر رینک کے افسران، جنہوں نے اس سے پہلے ہاڈی گارڈ کے طور پر خدمات انجام دی ہیں، وہ آج یہاں موجود ہیں۔ میں آپ سب کو پر جوش مبارک باد پیش کرتا ہوں اور آپ کے تئیں اپنی نیک تمناؤں کا اظہار کرتا ہوں۔

جئے ہند!

(م ن ا- ق ر)

U-5795

